

महत्वपूर्ण एवं खास

लावारिस हालत में मिली एक हजार कोरोना एंटीजन कीट

कोरबा (आरएनएस)। पाली विकासखंड के ग्राम माखनपुर मुख्य मार्ग के बीच एक हजार कोरोना एंटीजन का कीट शुक्रवार को लावारिस हालत में मिली। राह से गुजर रहे राहगीर ने कार्टून में भरे किट को पाली थाने में जमा कराया। थाने से इसकी सूचना स्वास्थ्य विभाग को दी गई। स्वास्थ्य विभाग के अधिकारी का कहना है कि किट जिले का नहीं है। वाहन से दूसरे जिला ले जाते समय वाहन से गिर गया होगा। कोरोना की किट को कितनी सुरक्षा के साथ परिवहन किया जा रहा है इसकी पोल उस समय खुल गई जब माखनपुर के पास बीच सड़क में एंटीजन किट से भरे कार्टून पाया गया। मार्ग इस घटना ने पाली मार्ग की बहाल दशा की हालत को बयां कर दिया है। बहरहाल सड़क में मिले कार्टून में पैकसाइज एंटीजन के अलावा एक्सपायरी 2023 का उल्लेख है। इस संबंध में पूछे जाने पर पाली के खंड चिकित्सा अधिकारी सीएल रात्रे ने बताया कि कोरोना किट मिलने की जानकारी मिली है जो हमारे विकासखंड का नहीं है। जिला मुख्यालय में इसकी जानकारी दी गई। बेच के आधार पर पता चला है कि यह जिले का नहीं है। अनुमान लगाया जा रहा है वाहन में ले जाते समय गिर गया है। अधिकारी रात्रे ने बताया कि किट अभी थाने में जिसमें बैच नंबर भी लिखा है। उन्होंने बताया कि एक कार्टून में 40 डिब्बे होते हैं और प्रत्येक डिब्बे में 50 किट होता है। इस तरह कार्टून में कुल 1000 किट हैं। कार्टून में बैच नंबर भी लिखा। जिसके आधार पर जानकारी लेकर जिस जिले के लिए स्वीकृत हुई है वहां भेजने की कार्रवाई की जाएगी।

आईटीआई माना, मॉडल आईटीआई भिलाई और मॉडल आईटीआई कोनी बिलासपुर में अप्रेंटिसशिप मेला आज

रायपुर (आरएनएस)। राज्य के द्वारा आईटीआई उत्तीर्ण प्रशिक्षणार्थियों के अप्रेंटिसशिप प्रशिक्षण को बढ़ावा देने के लिए 04 अक्टूबर 2021 को आईटीआई माना, मॉडल आईटीआई भिलाई और मॉडल आईटीआई कोनी बिलासपुर में अप्रेंटिसशिप मेला का आयोजन किया जा रहा है। संचालनालय रोजगार एवं प्रशिक्षण से प्राप्त जानकारी के अनुसार अप्रेंटिसशिप मेला केन्द्र, लिंक में जाकर प्राप्त की जा सकती है। इच्छुक प्रशिक्षणार्थी निर्धारित तिथि को समीपस्थ मेला केन्द्र में समस्त दस्तावेजों के साथ अप्रेंटिसशिप मेला में सम्मिलित हो सकते हैं।

बदमाशों ने पेट्रोल पंप में बोतल बम फेंका, बड़ी घटना टली

बिलासपुर (आरएनएस)। छत्तीसगढ़ के बिलासपुर जिले में एक पेट्रोल पंप में बदमाशों द्वारा बोतल बम फेंकने का मामला सामने आया है। शहर के पेट्रोल पंप में कुछ बदमाश पेट्रोल डलाने के लिए पहुंचे थे। बाद में जब पैसा देने की बात आई तो वे कर्मचारियों से विवाद करने लगे। इसके कुछ देर बाद आकर उन्होंने पेट्रोल पंप में बोतल बम फेंक दिया। गंभीरत यह रही है कि कर्मचारी वहां मौजूद थे, जिसकी वजह से उस बोतल बम को बुझा दिया गया और बड़ी दुर्घटना टल गई। पुलिस ने अब इस मामले में शिकायत होने के बाद 3 आरोपियों को गिरफ्तार किया है। अब इस घटना की सीसीटीवी फुटेज भी सामने आया है। पुलिस मामले की जांच कर रही है।

सभी गौठानों में गोबर से विद्युत उत्पादन और मल्टी-यूटिलिटी सेन्टर की होगी स्थापना

» मुख्यमंत्री के विशेष सचिव डॉ. एस. भारतीदासन ने मुंगेली जिले के लहौदा, दरदेही और सम्बलपुर गौठान का किया मुआयना

» गौठानों में प्राथमिकता से चारागाह विकसित करने के लिए निर्देश



भारतीदासन ने आज मुंगेली जिले के लहौदा, दरदेही और सम्बलपुर गौठानों का निरीक्षण कर वहां संचालित गतिविधियों का जायजा लिया। उन्होंने गौठानों से जुड़ी स्व-सहायता समूह की महिलाओं से चर्चा की और उनकी आयमूलक गतिविधियों के बारे में जानकारी ली। विशेष सचिव एवं गोधन न्याय योजना के राज्य नोडल अधिकारी डॉ.

एस. भारतीदासन ने मुंगेली विकासखंड के ग्राम लहौदा एवं सम्बलपुर तथा पथरिया विकासखंड के ग्राम दरदेही के गौठान के निरीक्षण के दौरान गौठान समिति के पदाधिकारियों से चर्चा की। उन्होंने कहा कि राज्य के तीन गौठानों में गोबर से विद्युत उत्पादन की शुरुआत हो चुकी है। मुख्यमंत्री भूपेश बघेल ने 2 अक्टूबर गांधी जयंती के दिन

बेमेतरा जिले के राखी, दुर्ग जिले के सिकोला तथा रायपुर जिले के बनचरौदा गौठान में गोबर से विद्युत उत्पादन का वचुंअल शुभारंभ किया है। उन्होंने कहा कि मुख्यमंत्री जी की मंशानुरूप राज्य के सभी गौठानों में गोबर से बिजली उत्पादन किया जाना है। उन्होंने लहौदा, सम्बलपुर और दरदेही गौठान में भी गोबर से विद्युत उत्पादन संयंत्र की स्थापना के संबंध में गौठान समिति के पदाधिकारियों से चर्चा की और यहां भी विद्युत उत्पादन संयंत्र स्थापित किए जाने के निर्देश दिए। उन्होंने कहा कि प्रत्येक गौठान में लोगों को रोजगार से जोड़ने तथा महिला स्व-सहायता समूह की आयमूलक गतिविधियों को विस्तार भी दिया जाना है। इसके लिए गौठान में सर्वसुविधागुक्त मल्टी यूटिलिटी सेन्टर विकसित किए जा रहे हैं।

उन्होंने गौठान समिति के पदाधिकारियों से गौठानों में मल्टी यूटिलिटी सेन्टर तथा पशुओं के हेर-चारे की व्यवस्था के लिए चारागाह विकास को प्राथमिकता से कराए जाने के भी निर्देश दिए। विशेष सचिव डॉ. भारतीदासन से बात-चीत करते हुए समूह की महिलाओं ने कहा कि गौठान और गोधन न्याय योजना से उनके जीवन में बड़ा बदलाव आया है। गांव में रोजगार मिलने से उनकी सामाजिक और आर्थिक स्थिति बेहतर हुई है। उनमें एक नया आत्मविश्वास जगा है। डॉ. भारतीदासन ने कहा कि मुख्यमंत्री के मंशानुरूप महिला समूहों को सहयोग एवं मार्गदर्शन देकर उन्हें आर्थिक रूप से मजबूत करना है। उन्होंने अधिकारियों को महिला समूहों की हर संभव मदद एवं स्वावलंबन के लिए प्रशिक्षित करने के निर्देश दिए। उन्होंने कहा कि गौठान, पशुधन संरक्षण-संवर्धन के साथ-साथ उत्पादक केन्द्र बनें, यही हम सबका प्रयास होना चाहिए। विशेष सचिव डॉ. भारतीदासन ने महिला समूह की आयमूलक गतिविधियों और जैविक खाद बनाने की प्रक्रिया का भी मुआयना किया। डॉ. भारतीदासन ने महिला समूहों को वर्मी कम्पोस्ट निर्माण के साथ-साथ मशरूम उत्पादन, बकरी पालन, मछली पालन, दुग्ध उत्पादन, साबुन, शैम्पू, फिनाईल व अगरबत्ती निर्माण जैसी गतिविधियों से जोड़ने पर जोर दिया। उन्होंने कहा कि महिला समूह द्वारा निर्मित सामग्रियों की बिक्री स्थानीय बाजारों में हो सके, इसका विशेष रूप से ध्यान रखा जाना चाहिए।

छत्तीसगढ़ में अब तक 1116.4 मिमी औसत वर्षा दर्ज

रायपुर (आरएनएस)। राज्य शासन के राजस्व एवं आपदा प्रबंधन विभाग द्वारा बनाए राज्य स्तरीय नियंत्रण कक्ष द्वारा संकलित जानकारी के मुताबिक 1 जून 2021 से अब तक राज्य में 1116.4 मिमी औसत वर्षा दर्ज की जा चुकी है। राज्य के विभिन्न जिलों में 01 जून से आज 03 अक्टूबर तक रिकार्ड की गई वर्षा के अनुसार कोरबा जिले में सर्वाधिक 1524 मिमी और महासमुन्द जिले में सबसे कम 932.4 मिमी औसत वर्षा दर्ज की गयी है।



रायपुर में 954.7 मिमी, बलौदाबाजार में 1005.9 मिमी, गरियाबंद में 1070 मिमी, धमतरी में 1028.5 मिमी, बिलासपुर में 1112.5 मिमी, मुंगेली में 1128.6 मिमी, रायगढ़ में 938.9 मिमी, जांजगीर चांपा में 1153. मिमी, गौरैला-पेण्ड्रा-मरवाही में 1390.1 मिमी, दुर्ग में 1007.6 मिमी, कबीरधाम में 948.2 मिमी, राजनांदगांव में 999.7 मिमी, बालोद में 946.9 मिमी, बेमेतरा में 1231.5 मिमी, बस्तर में 1130.6 मिमी, कोण्डागांव में 1126.7 मिमी, कांकेर में 1043.4 मिमी, नारायणपुर में 1291.8 मिमी, दत्तेवाड़ा में 1221.2 मिमी, सुकमा में 1425.9 मिमी, और बीजापुर में 1220 मिमी औसत वर्षा रिकार्ड की गई।

सड़क हादसे में दो युवकों की दर्दनाक मौत, जांच में जुटी पुलिस

रायपुर, राजनांदगांव (आरएनएस)। बीती रात एक भीषण सड़क हादसे में 2 युवकों की दर्दनाक मौत हो गई। बताया जा रहा है कि बाइक सवार को पीछे से आ रही अज्ञात वाहन ने टक्कर मार दी, जिससे बाइक सवार दोनों युवकों की मौके पर ही मौत हो गई। हादसा इतना जबरदस्त था कि बाइक बुरी तरह क्षतिग्रस्त हो गई। हादसा कोहका थाना क्षेत्र में हुआ है। मिली जानकारी के मुताबिक, मानपुर थाना के खरकट?टा निवासी जैन कुमार मंडवी (25) और एक अन्य युवक शाम को करीब 6 बजे मानपुर से कोहका की ओर जा रहे थे कि अचानक पीछे से आ रही किसी गाड़ी ने टक्कर मार दी। मौके से शवों को घसीटने के भी निशान मिले हैं। वहीं रोड पर काफी खून भी बहा हुआ मिला। ये इलाका पहाड़ी क्षेत्र में है, जिसके कारण उस समय आस-पास भी मौके पर कोई मौजूद नहीं था। पुलिस को इस हादसे की खबर तब लगी है, जब हादसे के कुछ देर वहां से एक कार गुजर रही थी। कार सवार लोगों ने ही पुलिस को इस हादसे की जानकारी दी। कार सवार लोगों ने पुलिस को बताया कि दोनों मृतकों की शव रोड किनारे बिल्कुल क्षत-विक्षत हालत में पड़े हुए थे। सूचना के बाद तुरंत पुलिस की टीम मौके पर पहुंच गई थी। पुलिस ने बताया कि दोनों के शरीर से काफी खून बह गया था और शव बुरी तरह क्षतिग्रस्त हो गए थे। जिसके कारण शवों को पहचानने में काफी दिक्कत हुई। बाद में तलाशी लेने में एक युवक की

पहचान जैन कुमार मंडवी के रूप में हो सकी है। दूसरा युवक कौन था, यह पता नहीं चल सका है। कोहका थाना उद्द गणेश यादव ने बताया कि किसी अज्ञात वाहन ने बाइक सवारों को टक्कर मारी है। इसके बाद वो फरार हो गया है। हमने शवों को पोस्टमॉर्टम के लिए रात को ही भेज दिया था। रविवार को दोनों के शवों को पोस्टमॉर्टम किया जाएगा। जैन कुमार मंडवी के परिजनों को सूचना दी गई है। जैन के परिजन जब आएंगे तब दूसरे युवक का भी पता चला संकेगा। हम मामले की जांच कर रहे हैं।



में पड़े हुए थे। सूचना के बाद तुरंत पुलिस की टीम मौके पर पहुंच गई थी। पुलिस ने बताया कि दोनों के शरीर से काफी खून बह गया था और शव बुरी तरह क्षतिग्रस्त हो गए थे। जिसके कारण शवों को पहचानने में काफी दिक्कत हुई। बाद में तलाशी लेने में एक युवक की पहचान जैन कुमार मंडवी के रूप में हो सकी है। दूसरा युवक कौन था, यह पता नहीं चल सका है। कोहका थाना उद्द गणेश यादव ने बताया कि किसी अज्ञात वाहन ने बाइक सवारों को टक्कर मारी है। इसके बाद वो फरार हो गया है। हमने शवों को पोस्टमॉर्टम के लिए रात को ही भेज दिया था। रविवार को दोनों के शवों को पोस्टमॉर्टम किया जाएगा। जैन कुमार मंडवी के परिजनों को सूचना दी गई है। जैन के परिजन जब आएंगे तब दूसरे युवक का भी पता चला संकेगा। हम मामले की जांच कर रहे हैं।

मुख्यमंत्री ने बेमेतरा जिला चिकित्सालय में ऑक्सीजन प्लांट और डायलिसिस सुविधा का किया लोकार्पण

» बेमेतरा को सीटी स्कैन की सुविधा उपलब्ध कराने की घोषणा

रायपुर (आरएनएस)। मुख्यमंत्री भूपेश बघेल बेमेतरा प्रवास के दूसरे दिन रविवार को जिले को चिकित्सा सुविधा की बड़ी सौगात दी। मुख्यमंत्री ने जिला अस्पताल परिसर में एक करोड़ एक लाख रूपए की लागत से स्थापित 500 एलपीएम क्षमता के ऑक्सीजन प्लांट का लोकार्पण करने के साथ ही वहां डायलिसिस सुविधा का भी शुभारंभ किया। इससे बेमेतरा जिला चिकित्सालय में डायलिसिस सुविधा की पुरानी मांग पूरी हो गई है। अस्पताल में ऑक्सीजन की आवश्यकता वाले गंभीर रोगियों को अब सहजता से ऑक्सीजन की आपूर्ति हो सकेगी। मुख्यमंत्री ने इस अवसर पर

जिला चिकित्सालय बेमेतरा में सीटी स्कैन मशीन भी लाए गए जाने की घोषणा की। बेमेतरा जिला चिकित्सालय में स्थापित इस ऑक्सीजन प्लांट से 500 लीटर प्रति मिनट की दर से शुद्ध ऑक्सीजन की आपूर्ति सीधे वार्डों में किए जाने का सिस्टम तैयार किया गया है। इस ऑक्सीजन प्लांट में अत्याधुनिक वैक्यूम प्रेशर सीव एड्सॉरबेशन मशीन लगाई गई है, जो हवा में मौजूद अवांछित गैसों को छान कर शुद्ध ऑक्सीजन बनाता है। यहां 3000 लीटर तक भंडारण क्षमता का टैंक भी स्थापित किया गया है, जिससे ऑक्सीजन की आपूर्ति बाधित न हो। संयंत्र के सुचारू संचालन व ऑक्सीजन संयंत्र में विद्युत



अवरोध की स्थिति में प्रबंधन के लिए ध्वनिरहित बिजली जेनरेटर भी लगाया गया है। मुख्यमंत्री ने जिला चिकित्सालय को डायलिसिस यूनिट प्रदान करने के लिए लायंस क्लब बेमेतरा की सराहना करते हुए कहा कि लायंस क्लब ने सेवा का उत्कृष्ट उदाहरण पेश किया है। उन्होंने

कहा कि एक समय डायलिसिस की सुविधा के लिए मरीजों को दिल्ली, मुम्बई जैसे बड़े शहरों में जाना पड़ता था, कई लोग इन सुविधाओं से वंचित रह जाते थे। मगर अब जिलों में डायलिसिस की सुविधा उपलब्ध होने लगी है और गरीबों से गरीब व्यक्ति भी इसका लाभ ले सकते हैं। भूपेश बघेल ने कहा कि ऑक्सीजन प्लांट, डायलिसिस मशीन व सीटी स्कैन की सुविधा से अस्पताल में इलाज की व्यवस्था बेहतर होगी। उन्होंने कहा कि कोरोना महामारी की दूसरी लहर के दौरान हमने ऑक्सीजन की महत्ता को और भी बेहतर तरीके से समझा है।

कंपनी के अंदर सो रहे हाइड्रा अपरेटर के ऊपर चढ़ी ट्रक, चालक के खिलाफ अपराध दर्ज

रायपुर (आरएनएस)। रायपुर के उरला थाना क्षेत्र में एक दिल दहला देने वाला मामला सामने आया है। कंपनी के अंदर सोये हुए हाइड्रा वाहन अपरेटर के ऊपर ट्रक चालक ने लापरवाही पूर्वक गाड़ी का पिछला चक्का चढ़ा दिया। जिससे उसकी मौके पर ही मौत हो गई। घटना की रिपोर्ट पर पुलिस ने मौके पर पहुंच घटना का मुयाना कर पंचनामा करीवाई के बाद ट्रक चालक के खिलाफ मार्ग कायम कर धारा 304 ए के तहत अपराध पंजीबद्ध कर लिया है। मिली जानकारी के मुताबिक ग्राम नंदनी खुदनी उरला रायपुर निवासी उपेन्द्र कुमार साहू 26 वर्ष ने थाने में शिकायत दर्ज

करायी है कि प्रार्थी के बड़े पापा का लड़का पुनितराम साहू 32 वर्ष निवासी बाजार चौक उरला हनुमान लोहा प्राइवेट लिमिटेड कंपनी उरला में हाइड्रा अपरेटर है। 02 अक्टूबर को रात 12.05 बजे कंपनी के अंदर एक किनारे में लेटा हुआ था तभी ट्रक क्रमांक सीजी 04 एचवी 2263 का चालक ट्रक पीछे करते समय उसके ऊपर पिछला चक्का चढ़ा दिया। जिससे मैं मौके पर ही उसकी मौत हो गई। मामले की शिकायत पर पुलिस ने ट्रक चालक सुरेश राजवार 60 वर्ष पिता कृष्णा राजवारा निवासी कौआ नाला सोनभद्र अनारा उत्तर प्रदेश के खिलाफ अपराध पंजीबद्ध कर लिया है।

कार्टून प्रदर्शनी में 50-60 साल पहले के कार्टून प्रदर्शित

रायपुर (आरएनएस)। राजधानी रायपुर स्थित महंत घासीदास म्यूजियम के आर्ट गैलरी में कार्टून प्रदर्शनी में 50-60 साल पहले के कार्टून प्रदर्शित किये गये हैं, जिसे देखकर नई पीढ़ी को रोचक इतिहास की जानकारी मिल रही है। दो दिवसीय इस प्रदर्शनी का आज अंतिम दिन है। गांधी जयंती एवं आजादी के अमृत महोत्सव पर कार्टून प्रदर्शनी का उद्घाटन शनिवार को संस्कृति मंत्री अमरजीत भगत ने किया। इस अवसर पर संस्कृति विभाग के सचिव अननबलिंग पी. और संस्कृति विभाग के संचालक विवेक आचार्य विशेष रूप से उपस्थित थे। श्री भगत ने इस अवसर पर कार्टून वॉच के इस प्रयास की तारीफ की और कहा कि यह अपने आप में एक अनूठा कार्य है। इस प्रदर्शनी से नई पीढ़ी को अपने रोचक इतिहास की जानकारी प्राप्त होगी। संस्कृति सचिव ने इस मौके पर कहा कि यह एक बहुत ही अभिनव आयोजन है और 50 साल पहले की रचनात्मकता को दर्शाता है। इस अनोखे आयोजन के लिए उन्होंने संस्कृति संचालक की परिकल्पना की प्रशंसा की। उल्लेखनीय है कि देश की एकमात्र कार्टून पत्रिका कार्टून वॉच अपने रजत जयंती वर्ष पर संस्कृति विभाग के सहयोग से दो दिवसीय कार्टून प्रदर्शनी का आयोजन कर रही है। कार्टून वॉच के सम्पादक ल्यम्बक शर्मा ने जारी विज्ञप्ति में बताया कि यह आयोजन महंत घासीदास म्यूजियम के आर्ट गैलरी में किया जा रहा है। यह प्रदर्शनी 2 और 3 अक्टूबर 2021 को सुबह 11 बजे से संध्या 6 बजे तक चलेगी।


भगवान राम के वनवास के दौरान छत्तीसगढ़ भ्रमण पथ पर केन्द्रित है राम वन गमन पर्यटन परिपथ

» नवरात्रि में होगा प्राचीन कौशल्या माता मंदिर के सौन्दर्यीकरण के प्रथम चरण के कार्यों के उद्घाटन पर होगा शानदार समारोह

रायपुर (आरएनएस)। मुख्यमंत्री भूपेश बघेल की विशेष पहल पर भगवान राम के वनवास के दौरान छत्तीसगढ़ भ्रमण पथ के महत्वपूर्ण स्थानों को 'राम वन गमन पर्यटन परिपथ' परियोजना के तहत विश्वस्तरीय पर्यटन केन्द्र के रूप में विकसित किया जा रहा है। इस परियोजना के तहत चंद्रखुरी गाँव में स्थित प्राचीन कौशल्या माता मंदिर के सौन्दर्यीकरण और परिसर को

विकसित करने के प्रथम चरण का कार्य पूरा हो गया है। मुख्यमंत्री बघेल 7 अक्टूबर 2021 को नवरात्रि के शुभ अवसर पर इसका उद्घाटन करेंगे। छत्तीसगढ़ की लोक कथाओं में भगवान राम एवं उनकी धर्मपत्नी माता सीता और भ्राता लक्ष्मण के अलग-अलग जगहों पर वनवास के दौरान आगमन से जुड़ी अनेक कथाएं प्रचलित हैं। भगवान राम से प्रेरित कहानियाँ और गीत यहां के समुदायों में पीढ़ियों से सुनाए और गाए जाते हैं। छत्तीसगढ़ भगवान राम का ननिहाल और उनकी माता कौशल्या का जन्म स्थान है। अयोध्या से वनवास के दौरान प्रभु राम ने अपना अधिकांश

समय छत्तीसगढ़ में बिताया था। राज्य सरकार द्वारा भगवान राम और माता कौशल्या से जुड़ी यादों को संजोने के लिए राम वन गमन पर्यटन परिपथ परियोजना की कल्पना की है। इस पर्यटन परिपथ को इस तरह विकसित किया जा रहा है कि यहां आने वाले भक्तों और पर्यटकों को अपने हर कदम के साथ धार्मिक परिवेश के साथ छत्तीसगढ़ की प्राकृतिक सुन्दरता का अहसास हो सके। राजधानी रायपुर से लगभग 25 किलोमीटर की दूरी पर स्थित चंद्रखुरी गाँव के प्राचीन कौशल्या माता मंदिर में आयोजित उद्घाटन समारोह में संगीत, नृत्य के अलावा लेजर शो और एलईडी रोशनिंगों के



जरीए भव्य लाइट एंड साउंड कार्यक्रम का आयोजन भी किया जाएगा। लाईट एंड साउंड शो के जरिए दर्शक भगवान राम के वनवास और वन गमन पथ की कहानियाँ सुन और देख सकेंगे। माता कौशल्या मंदिर में हर वर्ष नवरात्र के अवसर पर कार्यक्रम आयोजित किए जाएंगे। राज्य सरकार का यह प्रयास है कि छत्तीसगढ़ अंतर्राष्ट्रीय और घरेलू पर्यटकों के लिए एक रोमांचक गंतव्य के रूप में स्थापित हो सके।

राज्य पर्यटन बोर्ड ने नवरात्रि के पावन अवसर पर अपनी इस महत्वाकांक्षी परियोजना राम वनगमन पर्यटन परिपथ, जो अयोध्या से वनवास के दौरान छत्तीसगढ़ के क्षेत्र में भगवान राम द्वारा किए गए यात्रा मार्ग का अनुसरण करता है, के शुभारंभ का समय चुना है। इस परियोजना के प्रथम चरण में जंगल के रास्ते उन नौ स्थानों को विकसित करने की योजना है। जहां से राम ने यात्रा की थी। इन स्थलों में सीतामढ़ी-हरचौका, रामगढ़, शिवरीनारायण, तुरतुरिया, चंद्रखुरी, राजिम, सिहावा, जगदलपुर और रामायण शामिल हैं। छत्तीसगढ़ पर्यटन बोर्ड के प्रबंध संचालक यशवंत कुमार ने बताया कि हमारी मुख्य प्राथमिकता राम वन गमन पथ के चिन्हित स्थलों को प्रमुख पर्यटन स्थलों के रूप में विकसित करना है। अभी चल रही महामारी को ध्यान में रखते हुए, हमारी कोशिश है कि लोग घरेलू पर्यटन के लिए प्रेरित हो। ऐसा करने के लिए विशेष प्रयास किए जा रहे हैं और हमें विश्वास है कि राम वनगमन पर्यटन परिपथ उनके लिए एक रोमांचक अनुभव होगा। राज्य का लक्ष्य चर्चानित स्थलों को विकसित एवं सुशोभित कर उन्हें विश्व स्तर के पर्यटन स्थल में तबदील करना है ताकि ताकि दुनियाभर से लोग यहां आ सकें जिससे राज्य के पर्यटन को बढ़ावा मिलेगा।